

# मदीना नबविया की ज़ियारत करने वालों के लिए इस्लामी निर्देश

[ हिन्दी – Hindi – ہندی ]

शैख सलाह अल-बुदैर

अनुवाद : अताउर्रहमान ज़ियाउल्लाह

2012 - 1434

IslamHouse.com

# توجيهات إسلامية لزوار المدينة النبوية

« باللغة الهندية »

الشيخ صلاح البدير

ترجمة : عطاء الرحمن ضياء الله

2012 - 1434

IslamHouse.com

بِسْمِ اللَّهِ الرَّحْمَنِ الرَّحِيمِ

बिस्मिल्लाहिर्रहमानिर्रहीम

मैं अति मेहरबान और दयालु अल्लाह के नाम से आरम्भ करता हूँ।

إن الحمد لله نحمده ونستعينه ونستغفره، ونعوذ بالله من شرور أنفسنا، وسيئات أعمالنا، من يهده الله فلا مضل له، ومن يضلل فلا هادي له، وبعد:

हर प्रकार की हम्द व सना (प्रशंसा और गुणगान) केवल अल्लाह के लिए योग्य है, हम उसी की प्रशंसा करते हैं, उसी से मदद मांगते और उसी से क्षमा याचना करते हैं, तथा हम अपने नफ्स की बुराई और अपने बुरे कामों से अल्लाह की पनाह में आते हैं, जिसे अल्लाह तआला हिदायत प्रदान करदे उसे कोई पथभ्रष्ट (गुमराह) करने वाला नहीं, और जिसे गुमराह कर दे उसे कोई हिदायत देने वाला नहीं। हम्द व सना के बाद :

**मदीना नबविया की ज़ियारत करने वालों के लिए इस्लामी निर्देश**

हर प्रकार की प्रशंसा और गुणगान केवल अल्लाह के लिए योग्य है।

ऐ पैगंबर सल्लल्लाहु अलैहि व सल्लम की नगरी में आने वालो, आपका आना अच्छा हो, आपको महान लाभ प्राप्त हो और तैबा की गनरी में आपका निवास सुगम हो, अल्लाह तआला आपके अच्छे कामों को स्वीकार करे, और आपकी अच्छी आशाओं को साकार करे, पैगंबर की नगरी, अप्रवास (हिज्रत) और समर्थन के घर और प्रतिष्ठित सहाबा के अप्रवास स्थान और समर्थकों (अनसार) के घर में आपका स्वागत है।

जो व्यक्ति रसूल सल्लल्लाहु अलैहि व सल्लम की मस्जिद की ज़ियारत करना चाहता है उसके लिए ये कुछ निर्देश हैं :

१- ऐ ताबा में आगमन करनेवालो ! आप लोग एक ऐसे नगर में हैं जो मक्का के बाद सबसे बेहतरीन स्थान, और सबसे प्रतिष्ठित जगह है, अतः उसके हक़ को पहचानो, उसका आदर व सम्मान करो, उसकी पवित्रता का खयाल रखो, उसके अंदर सबसे अच्छे व्यवहार और आचार का प्रदर्शन करो। यह बात जान लो कि अल्लाह तआला ने उस व्यक्ति को बड़े कठोर यातना की धमकी

दी है जो उसमें बिद्अतें पैदा करता है, चुनाँचे अबू हुरैरा रज़ियल्लाहु अन्हु से वर्णित है, वह नबी सल्लल्लाहु अलैहि व सल्लम से रिवायत करते हुए कहते हैं कि आप ने फरमाया:

"المدينة حرم ، فمن أحدث فيها حدثاً أو آوى محدثاً فعليه لعنة الله والملائكة والناس أجمعين ، لا يقبل الله منه يوم القيامة صرفاً ولا عدلاً." رواه البخاري (١٨٦٧) ومسلم (١٣٧٠) واللفظ له.

"मदीना हरम (हुर्मत और सम्मान वाला) है, जिसने इसके अन्दर कोई बिद्अत निकाली या किसी बिद्अती को शरण दिया, उस पर अल्लाह की, फरिश्तों की और समस्त लोगों की धिक्कार है, अल्लाह तआला क्रियामत के दिन उसका कोई फर्ज़ और नफली काम स्वीकार नहीं करेगा।" इस हदीस को इमाम बुखारी (हदीस संख्या : १८६७) और इमाम मुस्लिम (हदीस संख्या : १३७०) ने रिवायत किया है और हदीस के शब्द मुस्लिम के हैं।

अतः जिस व्यक्ति ने इसमें कोई पाप किया या पाप करने वाले को शरण दिया, उसे अपने साथ मिला लिया और उसका समर्थन किया तो उसने अपने आपको अपमानजनक प्रकोप और सर्वसंसार के परमेश्वर के क्रोध से दोचार किया।

और सबसे बड़ा नवाचार यह है कि बिद्अतों का प्रदर्शन करके इस नगर की शुद्धता को भंग किया जाए, खुराफात और अंधविश्वासों के द्वारा उसकी पवित्रता को मलिन किया जाए, तथा बिद्अत पर आधारित लेखनों और शिर्क की किताबों और इस्लामी शरीयत के विरुद्ध नाना प्रकार के अवैध और निषिद्ध बातों के प्रकाशन के द्वारा उसकी पवित्र धरती को अपवित्र किया जाए, और बिद्अतों को निकालने वाला और उसको शरण देनेवाला दोनों पाप के अंदर बराबर हैं।

२- मस्जिदे नबवी की ज़ियारत सुन्नतों में से एक सुन्नत है, अनिवार्य चीज़ों और कर्तव्यों में से नहीं है, तथा उसका हज्ज से कोई संबंध नहीं है और न ही वह उसके पूरकों में से है, और उसके

संबंध को या नबी सल्लल्लाहु अलैहि व सल्लम की क़ब्र की ज़ियारत के संबंध को हज्ज के साथ साबित करने के बारे में जो हदीसों रिवायत की जाती हैं वे मनगढ़ंत और झूठ गढ़ी हुई बातों में से हैं, और जिसने अपनी मदीना की यात्रा से मस्जिद की ज़ियारत और उसमें नमाज़ पढ़ने का इरादा किया तो उसका क़सद नेक है और उसकी कोशिश काबिले क़द्र (सराहनीय) है, और जिसने अपनी यात्रा के द्वारा केवल क़ब्रों की ज़ियारत और क़ब्रवालों से मदद मांगने का क़सद किया तो उसका क़सद निषेध है, और उसका काम घृणित है। चुनाँचे अबू हुरैरा रज़ियल्लाहु अन्हु से वर्णित है कि अल्लाह के पैगंबर सल्लल्लाहु अलैहि व सल्लम ने फरमाया :

"لا تُشَدَّ الرحال إلا إلى ثلاثة مساجد : المسجد الحرام ، ومسجدي هذا ، والمسجد

الأقصى." رواه البخاري (١١٨٩) ومسلم (١٣٩٧).

“तीन मस्जिदों के अतिरिक्त किसी अन्य स्थान के लिए (उनसे बर्कत प्राप्त करने और उनमें नमाज़ पढ़ने के लिए) यात्रा न की जाए: मस्जिदे हराम, मेरी यह मस्जिद, और मस्जिदे अक़सा।” इसे

बुखारी (हदीस संख्या : ११८९) और मुस्लिम (हदीस संख्या : १३९७) ने रिवायत किया है।

तथा जाबिर रज़ियल्लाहु अन्हुमा, अल्लाह के पैगंबर सल्लल्लाहु अलैहि व सल्लम से रिवायत करते हैं कि आप ने फरमाया :

“सबसे बेहतरीन स्थान जिसके लिए सवारी की जाती है वह मेरी मस्जिद और अल्लाह का पुराना घर (काबा) है।” इसे अहमद (३/३५०) ने उल्लेख किया है और अल्बानी ने अस-सिलसिला अस-सहीहा (हदीस संख्या : १६४८) में सहीह कहा है।

३. मदीना की मस्जिद में नमाज़ पढ़ने का चाहे वह फर्ज़ हो या नफ़ल, विद्वानों के सबसे सहीह कथन के अनुसार कई गुना बदला मिलता है, आप सल्लल्लाहु अलैहि व सल्लम का फरमान है :

“صلاة في مسجدي هذا أفضل من ألف صلاة فيما سواها إلا المسجد الحرام.” رواه البخاري

(११९०) ومسلم (१३९६)

“मेरी इस मस्जिद में एक नमाज़ उसके अलावा अन्य मस्जिदों में एक हज़ार नमाज़ से बेहतर है सिवाय मस्जिदुल हराम के।” इसे बुखारी (हदीस संख्या : ११९०) और मुस्लिम (हदीस संख्या : १३९४) ने रिवायत किया है।

परंतु घर के अंदर नफ़ल नमाज़ पढ़ना उसे मस्जिद में पढ़ने से अफज़ल है भले ही उसका कई गुना पुण्य है ; क्योंकि आप सल्लल्लाहु अलैहि व सल्लम का फरमान है :

“فإن أفضل الصلاة صلاة المرء في بيته إلا المكتوبة.” رواه البخاري (٧٣١) ومسلم (٧٨١).

“सबसे अफज़ल नमाज़ आदमी का अपने घर के अंदर नमाज़ पढ़ना है सिवाय फर्ज़ नमाज़ के।” इसे बुखारी (हदीस संख्या: ७३१) और मुस्लिम (हदीस संख्या : ७८१) ने रिवायत किया है।

४- ऐ इस महान मस्जिद की ज़ियारत करने वाले! इस बात को जान लो कि मस्जिदे नबवी के किसी हिस्से जैसे कि खंभों, या दीवारों, या दरवाज़ों, या मेहराबों, या मिंबर के द्वारा बर्कत प्राप्त

करना उसे छूकर या उसका चुंबन करके जायज़ नहीं है। इसी तरह नबी सल्लल्लाहु अलैहि व सल्लम के कमरे को छूकर या चुंबन करके या उस पर कपड़े को मसलकर बर्कत प्राप्त करना जायज़ नहीं है, तथा उसका तवाफ करना भी जायज़ नहीं है। जिसने ऐसा कोई काम कर लिया है उसके ऊपर अनिवार्य है कि वह तौबा करे और दुबारा ऐसा न करे।

५- मस्जिदे नबवी की ज़ियारत करने वाले के लिए धर्मसंगत है कि वह रौज़ा शरीफ में दो रक्अत या जितना चाहे नफल नमाज़ पढ़े क्योंकि उसके बारे में फज़ीलत साबित है, चुनाँचे अबू हुरैरा रज़ियल्लाहु अन्हु से वर्णित है, वह नबी सल्लल्लाहु अलैहि व सल्लम से रिवायत करते हैं कि आप ने फरमाया :

"ما بين بيتي ومنبري روضة من رياض الجنة، ومنبري على حوضي." رواه البخاري (1196)

ومسلم (1391).

“मेरे घर और मेरे मिनबर के बीच स्वर्ग की फुलवारियों में से एक फुलवारी है, और मेरा मिनबर मेरे हौज़ पर है।” इसे बुखारी (हदीस

संख्या : ११९६) और मुस्लिम (हदीस संख्या : १३९१) ने रिवायत किया है।

तथा यज़ीद बिन अबी उबैद से वर्णित है कि उन्होंने ने कहा : मैं सलमह बिन अल-अकवा के साथ आता था तो वह मुसहफ के पास मौजूद खंभे के पास अर्थात् रौज़ा शरीफ में नमाज़ पढ़ते थे, तो मैं ने कहा : ऐ अबू मुस्लिम! मैं आपको देखता हूँ कि आप इस खंभे के पास क़सद करके नमाज़ पढ़ते हैं ! तो उन्होंने ने कहा: क्योंकि मैं ने नबी सल्लल्लाहु अलैहि व सल्लम को देखा है कि आप उसके पास क़सद करके नमाज़ पढ़ते थे।" इसे बुख़री (हदीस संख्या : ५०२) और मुस्लिम (हदीस संख्या : ५०९) ने रिवायत किया है।

रौज़ा में नमाज़ पढ़ने की लालसा लोगों को आघात पहुँचाने या कमज़ोरों को धक्का देने, या लोगों की गर्दन फलांगने को जायज़ नहीं ठहराती है।

६- नबी सल्लल्लाहु अलैहि व सल्लम का अनुसरण करते हुए और उमा का पुण्य प्राप्त करने के लिए, मदीना की ज़ियारत करने वाले और उसमें निवास करने वाले के लिए मस्जिद कुबा में नमाज़ पढ़ने के लिए जाना मुस्तहब है, चुनाँचे सहल बिन हुनैफ़ रज़ियल्लाहु अन्हु से वर्णित है कि उन्होंने ने कहा : अल्लाह के पैगंबर सल्लल्लाहु अलैहि व सल्लम ने फरमाया :

" من خرج حتى يأتي هذا المسجد - يعني : مسجد قباء - فيصل في فيه كان كعدل عمرة . "

أخرجه أحمد (٤٨٧/٣) ، والنسائي (٦٩٩) وصححه الألباني في صحيح الترغيب (١١٨٠، ١١٨١) .

“जो आदमी (घर से) निकला यहाँ तक मस्जिद अर्थात कुबा की मस्जिद में आया। फिर वह उसमें नमाज़ पढ़ता है तो यह एक उमा के बराबर होगा।” इसे अहमद (३/४८७), और नसाई (हदीस संख्या : ६९९) ने उल्लेख किया है और अल्बानी ने सहीहुत् तर्गीब (हदीस संख्या : ११८८, ११८९) में सहीह कहा है।

तथा इब्ने माजा की हदीस में है:

"من تطهّر في بيته ثم أتى مسجد قباء فصلّى فيه صلاة كان له أجر عمرة." رواه ابن ماجه

.(۱۴۱۲)

“जिसने अपने घर में वुज़ू किया फिर मस्जिद कुबा आया फिर उसमें कोई नमाज़ पढ़ी तो उसके लिए एक उम्मा का अज़्र (पुण्य) है।” इसे इब्ने माजा (हदीस संख्या : १४१२) ने रिवायत किया है।

तथा सहीहैन में है कि अल्लाह के पैगंबर सल्लल्लाहु अलैहि व सल्लम हर शनिवार को पैदल चलकर या सवार होकर मस्जिद कुबा आते थे और उसमें दो रकअत नमाज़ पढ़ते थे।” इसे बुखारी (हदीस संख्या : ११९१) और मुस्लिम (हदीस संख्या : १३९९) ने रिवायत किया है।

७- ऐ सम्मानित ज़ियारत करने वाले, रसूल सल्लल्लाहु अलैहि व सल्लम की मस्जिद और कुबा की मस्जिद के अलावा मदीना की मस्जिदों में से किसी अन्य की जियारत करना धर्मसंगत नहीं है, तथा ज़ियारत करने वाले और अन्य लोगों के लिए भलाई की

आशा या उसके पास उपासना करने के लिए किसी निर्धारित स्थान का क़सद करना धर्मसंगत नहीं है जिसकी ज़ियारत के बारे में कुर्आन या हदीस का कोई प्रमाण या सहाबा रज़ियल्लाहु अन्हुम का अमल वर्णित नहीं है।

इसी प्रकार ऐसी जगहों या मस्जिदों को ढूँढ कर उसमें नमाज़ पढ़ने या उसके पास उपासना या दुआ करने के लिए क़सद करना धर्म संगत नहीं है जिसमें अल्लाह के पैगंबर सल्लल्लाहु अलैहि व सल्लम या आपके अलावा सहाबा किराम ने नमाज़ पढ़ी है, जबकि आप ने उसका क़सद करने का आदेश नहीं दिया है और न ही उसकी ज़ियारत करने पर उभारा है, चुनाँचे मारूर बिन सुवैद रहिमहुल्लाह से वर्णित है कि उन्होंने ने कहा: हम उमर बिन खत्ताब के साथ बाहर निकले, तो रास्ते में हमारे सामने एक मस्जिद पड़ी तो लोग दौड़कर उसमें नमाज़ पढ़ने लगे, इस पर उमर ने कहा: इन लोगों का क्या मामला है ? लोगों ने कहा: यह एक ऐसी मस्जिद है जिसमें अल्लाह के पैगंबर सल्लल्लाहु अलैहि व सल्लम

ने नमाज़ पढ़ी है। तो उमर ने फरमाया: ऐ लोगो! तुम से पहले जो लोग थे वे इसी तरह की चीज़ों का पालन करने यहाँ तक कि उन्हें मंदिर बना लेने के कारण सर्वनाश हो गए अतः जिसे उसके अंदर कोई नमाज़ पेश आ जाए, तो वह नमाज़ पढ़े और जिसे उसके अंदर कोई नमाज़ पेश न आए तो वह चलता बने।” इसे इब्ने अबी शैबा ने मुसन्नफ (हदीस संख्या : ७५५०) में उल्लेख किया है।

तथा जब उमर बिन खत्ताब रज़ियल्लाहु अन्हु को सूचना मिली कि कुछ लोग उस पेड़ के पास आते हैं जिसके नीचे नबी सल्लल्लाहु अलैहि व सल्लम से बैअत की गई थी तो आप ने उसके बारे में आदेश दिया तो उसे काट दिया गया।” इसे इब्ने अबी शैबा ने मुसन्नफ (हदीस संख्या : ७५४५) में उल्लेख किया है।

८- मस्जिदे नबवी की ज़ियारत करने वाले पुरुषों के लिए नबी सल्लल्लाहु अलैहि व सल्लम की क़ब्र और आपके दोना साथियों अबू बक्र और उमर रज़ियल्लाहु अन्हुमा की क़ब्रों की उन पर सलाम पढ़ने और उनके लिए दुआ करने के लिए जियारत करना

धर्मसंगत और ऐच्छिक है, जहाँ तक महिलाओं का संबंध है तो उनके लिए विद्वानों के सबसे सही कथन के अनुसार क़र्बों की ज़ियारत करना जायज़ नहीं है, क्योंकि अबू दाऊद (हदीस संख्या : ३२३६) और तिर्मिज़ी (हदीस संख्या : ३२०) और इब्ने माजा (हदीस संख्या : १५७५) ने इब्ने अब्बास रज़ियल्लाहु अन्हुमा से रिवायत किया है कि : “नबी सल्लल्लाहु अलैहि व सल्लम ने क़र्बों की ज़ियारत करने वाली औरतों पर धिक्कार किया है।” इसे अल्बानी ने अपनी किताब “इस्लाहुल मसाजिद” में सहीह कहा है।

तथा तिर्मिज़ी (हदीस संख्या : १०५६) ने अबू हुरैरा से रिवायत किया है कि “अल्लाह के पैगंबर सल्लल्लाहु अलैहि व सल्लम ने क़र्बों की ज़ियारत करनेवालियों पर धिक्कार किया है।” तिर्मिज़ी ने कहा: यह हदीस हसन सहीह है, तथा इसे अहमद (२/३३७) और इब्ने माजा (हदीस संख्या : १५७४) ने भी उल्लेख किया है और अल्बानी ने सहीह तिर्मिज़ी (हदीस संख्या : ८४३) और मिशकातुल मसाबीह (हदीस संख्या: १७७०) में हसन कहा है।

ज़ियारत का तरीका यह है कि ज़ियारत करने वाला क़ब्र शरीफ के पास आए और उसकी ओर मुँह करे और कहे : अस्सलामों अलैका या रसूलल्लाह” फिर वह एक हाथ के बराबर अपने दाहिने ओर बढ़ जाए और अबू बक्र को सलाम करे और कहे : “अस्सलामो अलैका या अबा बक्र” फिर एक हाथ के बराबर अपने दाहिने तरफ और बढ़ जाए और उमर बिन खात्ताब पर सलाम पढ़ते हुए कहे : “अस्सलामो अलैका या उमर”।

९- तथा मदीना की ज़ियारत करने वाले पुरुषों के लिए धर्मसंगत है कि वह बक्रीउल ग़रक़द वालों और उहुद के शहीदों की उन पर सलाम पढ़ने और उनके लिए दुआ करने के लिए ज़ियारत करें, चुनाँचे बुरैदा रज़ियल्लाहु अन्हु से वर्णित है कि उन्होंने ने कहा : अल्लाह के पैगंबर सल्लल्लाहु अलैहि व सल्लम उन्हें सिखाते थे कि जब वे क़ब्रिस्तान के लिए निकलें तो यह दुआ पढ़ें :

السلام عليكم أهل الديار من المؤمنين والمسلمين وإنا إن شاء الله بكم لاحقون ، نسأل

الله لنا ولكم العافية

उच्चारण: “अस्सलामो अलैकुम अहलदियारे मिनलमोमिनीन वल-  
मुस्लिमीन, वइन्ना इन्-शा-अल्लाहो बिकुम लाहिकून, नस्अलुल्लाहा  
लना व-लकुमुल आफियह”

ऐ मोमिनों और मुसलमानों के घराने वालो! तुम पर सलाम  
(शान्ति) हो, इन-शा अल्लाह हम तुम से मिलने वाले हैं, अल्लाह  
हम में और तुम में से पहले जानेवालों और पीछे जानेवालों पर  
दया करे, हम अल्लाह तआला से अपने लिए और तुम्हारे लिए  
आफियत का प्रश्न करते हैं। इसे मुस्लिम ने अपनी सहीह (हदीस  
संख्या : ९७५, ९७४) में रिवायत किया है।

तथा अल्लाह सर्वशक्तिमान फरमाता है :

﴿ قُلْ ادْعُوا الَّذِينَ رَعِمْتُمْ مِّنْ دُونِهِ فَلَا يَمْلِكُونَ كَشْفَ الضَّرِّ عَنْكُمْ وَلَا تَحْوِيلًا أُولَٰئِكَ  
الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ  
رَبِّكَ كَانَ مَحْذُورًا ﴾ [الإسراء: ٥٦-٥٧]

“आप कह दीजिए कि तुम पुकारो उन लोगों को जिन्हें तुम अल्लाह को छोड़ कर (पूज्य) समझते हो, तो वे तुमसे कष्ट (तकलीफ) दूर करने और उसे बदलने का अधिकार नहीं रखते हैं। वे लोग जिन्हें ये (मुशरिक) पुकारते हैं अपने पालनहार की ओर निकटता का साधन तलाश करते हैं कि उनमें से कौन (अल्लाह से) सबसे अधिक निकट है, और वे उसकी दया की आशा रखते हैं, और उसके अज़ाब से डरते हैं, निःसंदेह आपके पालनहार का अज़ाब डरने के लायक है।” (सूरतुल इस्रा : ५६-५७).

**मस्जिदे नबवी के इमाम एवं खतीब - शेख सलाह अल-बुदैर**